

ਫਾਰਮਾਂ ਵਿਚ ਕੰਮ ਕਰਨ ਵਾਲੇ ਵਰਕਰ

‘ਫਾਰਮ ਵਰਕਰ’ ਦੀ ਪਰਿਭਾਸ਼ਾ

ਇਮਪਲੋਇਮੈਂਟ ਸਟੈਂਡਰਡਜ਼ ਰੈਗੂਲੇਸ਼ਨ ਮੁਤਾਬਕ ਫਾਰਮ ਵਰਕਰ ਦੀ ਪਰਿਭਾਸ਼ਾ ਉਸ ਵਿਅਕਤੀ ਵਜੋਂ ਕੀਤੀ ਗਈ ਹੈ ਜਿਹੜਾ ਫਾਰਮਾਂ, ਚੈਂਚਾਂ, ਫਲਾਂ ਦੇ ਬਾਗਾਂ ਜਾਂ ਖੇਤੀਬਾੜੀ ਦੇ ਖੇਤਰ ਵਿਚ ਕੰਮ ਕਰਦਾ ਹੈ ਅਤੇ ਜਿਸਦੇ ਕੰਮ ਦੀਆਂ ਮੁੱਖ ਜ਼ਿੰਮੇਵਾਰੀਆਂ ਵਿਚ ਇਹ ਸ਼ਾਮਲ ਹਨ:

- ਉਪਰਲੇ ਕਿਸੇ ਵੀ ਖੇਤਰ ਵਿਚ ਕਿਸੇ ਚੀਜ਼ ਨੂੰ ਉਗਾਉਣਾ, ਵਧਾਉਣਾ, ਦੇਖ-ਭਾਲ ਕਰਨਾ, ਵਾਹੀ ਕਰਨਾ, ਬੂਟੇ ਉਪਜਾਉਣਾ, ਕਟਾਈ ਜਾਂ ਝਟਕਾਈ ਕਰਨਾ।
- ਜ਼ਮੀਨ ਨੂੰ ਸਾਫ ਕਰਨਾ, ਪਾਣੀ ਕੱਢਣਾ, ਸਿੰਜਾਈ ਕਰਨਾ ਜਾਂ ਜ਼ਮੀਨ ਨੂੰ ਵਾਹੁਣਾ।
- ਉਪਰਲੇ ਮੰਤਵਾਂ ਲਈ ਫਾਰਮ ਦੀ ਮਸ਼ੀਨਰੀ, ਸਾਜ਼-ਸਮਾਨ ਜਾਂ ਹੋਰ ਚੀਜ਼ਾਂ ਚਲਾਉਣਾ ਜਾਂ ਵਰਤਣਾ।
- ਉਪਰਲੇ ਖੇਤਰ ਵਾਲੀ ਕਿਸੇ ਵੀ ਥਾਂ ਤੇ ਕੋਈ ਚੀਜ਼ ਸਿੱਧੀ ਵੇਚਣਾ, ਜੇ ਇਹ ਵਿਕਰੀ ਸਿਰਫ ਉੱਥੇ ਹੀ ਕੀਤੀ ਜਾਂਦੀ ਹੈ ਅਤੇ ਕੇਵਲ ਉਸ ਚੀਜ਼ ਦੇ ਪੱਕਣ ਦੇ ਆਮ ਮੌਸਮ ਦੌਰਾਨ ਕੀਤੀ ਜਾਂਦੀ ਹੈ।
- ਉਸ ਥਾਂ ਵਲੋਂ ਪੈਦਾ ਕੀਤੀ ਗਈ ਚੀਜ਼ ਨੂੰ ਕੋਈ ਤਬਦੀਲੀ ਕੀਤੇ ਬਿਨਾਂ ਜਾਂ ਉਹੋ ਚੀਜ਼ ਫਸਲ ਪੱਕਣ ਦੇ ਆਮ ਮੌਸਮ ਵਿਚ ਕਿਸੇ ਹੋਰ ਥਾਂ ਤੋਂ ਲੈ ਕੇ ਉਸ ਦੀ ਮੁਢਲੀ ਧੁਆਈ, ਸਫਾਈ, ਛਾਂਟੀ, ਗ੍ਰੇਡਬੰਦੀ ਜਾਂ ਪੈਕਿੰਗ ਕਰਨਾ।

ਇਨ੍ਹਾਂ ਵਿਚੋਂ ਕੋਈ ਵੀ ਫਾਰਮ ਵਰਕਰ ਨਹੀਂ ਹੈ:

- ਫਾਰਮਾਂ, ਚੈਂਚਾਂ, ਫਲਾਂ ਦੇ ਬਾਗਾਂ ਜਾਂ ਖੇਤੀਬਾੜੀ ਦੀ ਕਿਸੇ ਚੀਜ਼ ਤੋਂ ਕੋਈ ਚੀਜ਼ ਬਣਾਉਣ (ਪ੍ਰੋਸੈਸ ਕਰਨ) ਵਜੋਂ ਕੰਮ ਕਰਦਾ ਕੋਈ ਮੁਲਾਜ਼ਮ।
- ਫੁੱਲ ਬੂਟੇ ਲਾਉਣ ਵਾਲਾ ਗਾਰਡਨਰ ਜਾਂ ਜਿਹੜਾ ਵਿਅਕਤੀ ਪ੍ਰਚੂਨ ਵਿਕਰੀ ਵਾਲੀ ਨਰਸਰੀ ਵਿਚ ਕੰਮ ਕਰਦਾ ਹੈ।
- ਜਲਜੀਵਾਂ ਦੇ ਖੇਤਰ ਵਿਚ ਕੰਮ ਕਰਦਾ ਕੋਈ ਮੁਲਾਜ਼ਮ।

ਫਾਰਮ ਵਰਕਰ, ਇਮਪਲੋਇਮੈਂਟ ਸਟੈਂਡਰਡਜ਼ ਐਕਟ ਅਤੇ ਨਿਯਮਾਂ ਦੇ ਬਹੁਤੇ ਸੈਕਸ਼ਨਾਂ ਅਧੀਨ ਆਉਂਦੇ ਹਨ ਪਰ ਅੱਗੇ ਲਿਖੀਆਂ ਕੁਝ ਖਾਸ ਮਹੱਤਵਪੂਰਨ ਛੋਟਾਂ ਹਨ।

ਘੱਟੋ-ਘੱਟ ਤਨਖਾਹ

ਫਾਰਮ ਵਰਕਰ ਜਿਹੜੇ ਕੁਝ ਖਾਸ ਫਸਲਾਂ ਹੱਥ ਨਾਲ ਚੁਗਦੇ ਹਨ, ਉਨ੍ਹਾਂ ਨੂੰ ਪੀਸ ਰੇਟ (ਕੀਤੇ ਕੰਮ) ਮੁਤਾਬਕ ਤਨਖਾਹ ਦਿੱਤੀ ਜਾ ਸਕਦੀ ਹੈ। ਜੇ ਕੋਈ ਕੰਮ-ਮਾਲਕ (ਇਮਪਲੋਇਅਰ) ਪੀਸ ਰੇਟ ਦੇਣ ਦੀ ਚੋਣ ਕਰਦਾ ਹੈ ਤਾਂ ਫਾਰਮ ਵਰਕਰਾਂ ਨੂੰ ਰੈਗੂਲੇਸ਼ਨ ਵਿਚ ਹਰ ਫਸਲ ਲਈ ਤਹਿ ਕੀਤਾ ਗਿਆ ਘੱਟੋ ਘੱਟ ਪੀਸ ਰੇਟ ਦਿੱਤਾ ਜਾਣਾ ਜ਼ਰੂਰੀ ਹੈ। ਇਹ ਪੀਸ ਰੇਟ ਹੇਠਾਂ ਦਿੱਤੇ ਗਏ ਹਨ।

ਜਿੱਥੇ ਫਾਰਮ ਵਰਕਰਾਂ ਨੂੰ ਪੈਸੇ ਪੀਸ ਰੇਟ ਮੁਤਾਬਕ ਮਿਲਦੇ ਹਨ ਉੱਥੇ ਕੰਮ-ਮਾਲਕ ਨੂੰ ਇਹ ਦੱਸਦੇ ਹੋਏ ਨੋਟਿਸ ਜ਼ਰੂਰ ਲਾਉਣੇ ਪੈਣਗੇ:

- ਚੁਗਾਈ ਕਰਨ ਵਾਲੇ ਡੱਬਿਆਂ (ਕਨਟੇਨਰਜ਼) ਦਾ ਨਾਪ (ਵੌਲਿਊਮ);
- ਡੱਬੇ ਨੂੰ ਭਰਨ ਲਈ ਫਸਲ ਦੀ ਲੋੜੀਂਦੀ ਮਿਣਤੀ ਜਾਂ ਫਸਲ ਦਾ ਲੋੜੀਂਦਾ ਭਾਰ ਅਤੇ;
- ਫਸਲ ਦਾ ਪੀਸ ਰੇਟ।

ਬਾਕੀ ਸਾਰੇ ਫਾਰਮ ਵਰਕਰਾਂ ਨੂੰ, ਭਾਵੇਂ ਉਹ ਵਰਕਰ ਘੰਟਿਆਂ 'ਤੇ ਕੰਮ ਕਰਦੇ ਹੋਣ, ਉੱਕੀ-ਪੁੱਕੀ ਤਨਖਾਹ ਲੈਂਦੇ ਹੋਣ ਜਾਂ ਕਿਸੇ ਹੋਰ ਤਰੀਕੇ ਨਾਲ ਤਨਖਾਹ ਲੈਂਦੇ ਹੋਣ, ਘੱਟੋ ਘੱਟ ਤਨਖਾਹ ਜਿੰਨੀ ਤਨਖਾਹ ਦਿੱਤੀ ਜਾਣੀ ਜ਼ਰੂਰੀ ਹੈ।

ਨੋਟ: ਸੀਜ਼ਨਲ ਐਗਰੀਕਲਚਰਲ ਵਰਕਰ ਪ੍ਰੋਗਰਾਮ (ਐੱਸ ਏ ਡਬਲਯੂ ਪੀ) ਅਧੀਨ ਕੰਮ ਕਰਨ ਵਾਲੇ ਫਾਰਮ ਵਰਕਰਾਂ ਨੂੰ ਤਨਖਾਹ ਐੱਸ ਏ ਡਬਲਯੂ ਪੀ ਕੌਂਟਰੈਕਟ ਅਧੀਨ ਦਿੱਤੀ ਜਾਣੀ ਜ਼ਰੂਰੀ ਹੈ। ਐੱਸ ਏ ਡਬਲਯੂ ਪੀ ਕੌਂਟਰੈਕਟ ਬਾਰੇ ਹੋਰ ਜਾਣਕਾਰੀ ਲੈਣ ਲਈ ਕਿਰਪਾ ਕਰਕੇ ਸਰਵਿਸ ਕੈਨੇਡਾ ਨਾਲ 1-800-367-5693 'ਤੇ ਸੰਪਰਕ ਕਰੋ।

ਜਾਰੀ...

ਤਨਖਾਹਾਂ ਦੇਣਾ

ਸਾਰੇ ਫਾਰਮ ਵਰਕਰਾਂ ਨੂੰ ਮਹੀਨੇ ਵਿਚ **ਘੱਟੋ-ਘੱਟ** ਦੋ ਵਾਰੀ ਤਨਖਾਹ ਮਿਲਣੀ ਜ਼ਰੂਰੀ ਹੈ।

ਘੰਟਿਆਂ 'ਤੇ ਕੰਮ ਕਰਨ ਵਾਲੇ ਫਾਰਮ ਵਰਕਰਾਂ ਅਤੇ ਉੱਕਾ-ਪੁੱਕਾ ਤਨਖਾਹ ਲੈਣ ਵਾਲੇ ਵਰਕਰਾਂ ਨੂੰ ਤਨਖਾਹ ਦੇ ਸਮੇਂ ਦੇ ਅੰਤ ਤੋਂ ਬਾਅਦ ਅੱਠ ਦਿਨਾਂ ਦੇ ਵਿਚ ਵਿਚ ਤਨਖਾਹ ਦਿੱਤੀ ਜਾਣੀ ਜ਼ਰੂਰੀ ਹੈ।

ਪੀਸ ਰੇਟ 'ਤੇ ਕੰਮ ਕਰਦੇ ਫਾਰਮ ਵਰਕਰਾਂ ਨੂੰ ਕੁੱਲ ਅੰਦਾਜ਼ਨ ਤਨਖਾਹ ਦੀ ਘੱਟੋ-ਘੱਟ 80 ਫੀਸਦੀ ਤਨਖਾਹ ਹਰ ਮਹੀਨੇ ਦੇ ਅੱਧ ਵਿਚ ਦਿੱਤੀ ਜਾ ਸਕਦੀ ਹੈ। ਬਾਕੀ ਸਾਰੀ ਬਚਦੀ ਤਨਖਾਹ ਹਰ ਮਹੀਨੇ ਦੇ ਅੰਤ ਤੋਂ ਬਾਅਦ ਦੇ ਅੱਠ ਦਿਨਾਂ ਵਿਚ ਦਿੱਤੀ ਜਾਣੀ ਜ਼ਰੂਰੀ ਹੈ।

ਫਾਰਮਾਂ ਲਈ ਵਰਕਰ ਲਿਜਾਣ ਵਾਲੇ ਲਾਇਸੈਂਸਸ਼ੁਦਾ ਠੇਕੇਦਾਰਾਂ ਲਈ, ਤਨਖਾਹਾਂ ਸਿੱਧੀਆਂ ਮੁਲਾਜ਼ਮਾਂ ਦੇ ਬੈਂਕ ਖਾਤਿਆਂ ਵਿਚ ਜਮ੍ਹਾਂ ਕਰਵਾਉਣਾ ਜ਼ਰੂਰੀ ਹੈ।

ਤਨਖਾਹਾਂ ਵਿੱਚੋਂ ਕਟੌਤੀਆਂ

ਕੋਈ ਵੀ ਕੰਮ-ਮਾਲਕ, ਕਾਨੂੰਨ ਮੁਤਾਬਕ ਜ਼ਰੂਰੀ ਕਟੌਤੀਆਂ (ਜਿਵੇਂ ਕਿ ਇਨਕਮ ਟੈਕਸ, ਸੀ ਪੀ ਪੀ ਅਤੇ ਈ ਆਈ) ਤੋਂ ਬਿਨਾਂ ਜਾਂ ਮੁਲਾਜ਼ਮ ਦੀ ਲਿਖਤੀ ਆਗਿਆ ਤੋਂ ਬਿਨਾਂ ਕਿਸੇ ਵੀ ਮੁਲਾਜ਼ਮ ਦੀ ਤਨਖਾਹ ਵਿੱਚੋਂ ਸਿੱਧੀ ਜਾਂ ਅਸਿੱਧੀ ਕਟੌਤੀ ਨਹੀਂ ਕਰ ਸਕਦਾ, ਤਨਖਾਹ ਰੋਕ ਨਹੀਂ ਸਕਦਾ ਜਾਂ ਕਿਸੇ ਹੋਰ ਹਰਜਾਨੇ ਵਜੋਂ ਮੁਲਾਜ਼ਮ ਦੀ ਤਨਖਾਹ ਵਿੱਚੋਂ ਕਟੌਤੀ ਨਹੀਂ ਕਰ ਸਕਦਾ।

ਭਾਵੇਂ ਮੁਲਾਜ਼ਮ ਨੇ ਕੋਈ ਲਿਖਤੀ ਆਗਿਆ ਦਿੱਤੀ ਵੀ ਹੋਵੇ, ਫਿਰ ਵੀ ਕੋਈ ਵੀ ਕੰਮ-ਮਾਲਕ ਕਿਸੇ ਵੀ ਮੁਲਾਜ਼ਮ ਤੋਂ ਇਹ ਮੰਗ ਨਹੀਂ ਕਰ ਸਕਦਾ ਕਿ ਉਹ ਕੰਮ-ਮਾਲਕ ਦੇ ਕਾਰੋਬਾਰ ਦੇ ਖਰਚੇ ਦਾ ਕੋਈ ਹਿੱਸਾ ਦੇਵੇ।

ਓਵਰਟਾਈਮ

ਫਾਰਮ ਵਰਕਰ ਓਵਰਟਾਈਮ ਦੀ ਤਨਖਾਹ ਲੈਣ ਦੇ ਹੱਕਦਾਰ ਨਹੀਂ ਹਨ। ਪਰ ਫਾਰਮ ਵਿਚ ਕੰਮ ਕਰਦੇ ਕਿਸੇ ਵੀ ਵਰਕਰ ਤੋਂ ਕੰਮ-ਮਾਲਕ ਇਨਾ ਜ਼ਿਆਦਾ ਕੰਮ ਨਹੀਂ ਕਰਾ ਸਕਦਾ ਜਾਂ ਉਸ ਨੂੰ ਇਨਾ ਕੰਮ ਕਰਨ ਦੀ ਆਗਿਆ ਨਹੀਂ ਦੇ ਸਕਦਾ ਜਿੰਨਾ ਕੰਮ ਮੁਲਾਜ਼ਮ ਦੀ ਸਿਹਤ ਜਾਂ ਸੁਰੱਖਿਆ ਲਈ ਨੁਕਸਾਨਦੇਹ ਹੋਵੇ।

ਸਲਾਨਾ ਛੁੱਟੀਆਂ (ਵਕੇਸ਼ਨ) ਅਤੇ ਛੁੱਟੀਆਂ ਦੀ ਤਨਖਾਹ (ਵਕੇਸ਼ਨ ਪੇਅ)

ਪੀਸ ਰੇਟ 'ਤੇ ਕੰਮ ਕਰਦੇ ਕਾਮਿਆਂ ਲਈ ਛੁੱਟੀਆਂ ਦੀ ਤਨਖਾਹ, ਹੇਠਾਂ ਦਿੱਤੇ ਪੀਸ ਰੇਟਾਂ ਵਿਚ ਸ਼ਾਮਲ ਹੈ।

ਉੱਕੀ-ਪੁੱਕੀ ਤਨਖਾਹ ਜਾਂ ਘੰਟਿਆਂ ਦੀ ਤਨਖਾਹ ਲੈਣ ਵਾਲੇ ਫਾਰਮ ਵਰਕਰ ਇਸ ਦੇ ਹੱਕਦਾਰ ਹਨ:

- 12 ਮਹੀਨਿਆਂ ਦੇ ਲਗਾਤਾਰ ਕੰਮ ਤੋਂ ਬਾਅਦ ਦੋ ਹਫ਼ਤਿਆਂ ਦੀਆਂ ਛੁੱਟੀਆਂ ਅਤੇ ਪੰਜ ਸਾਲ ਲਗਾਤਾਰ ਕੰਮ ਤੋਂ ਬਾਅਦ ਤਿੰਨ ਹਫ਼ਤਿਆਂ ਦੀਆਂ ਛੁੱਟੀਆਂ ਦੇ ਹੱਕਦਾਰ ਹਨ।
- ਪੰਜ ਦਿਨਾਂ ਦੀ ਮੁਲਾਜ਼ਮਤ ਪੂਰੀ ਕਰਨ ਤੋਂ ਬਾਅਦ ਕੁੱਲ ਆਮਦਨ ਦੀ ਚਾਰ ਫੀ ਸਦੀ ਛੁੱਟੀਆਂ ਦੀ ਤਨਖਾਹ ਅਤੇ ਪੰਜ ਸਾਲ ਦੀ ਮੁਲਾਜ਼ਮਤ ਤੋਂ ਬਾਅਦ ਕੁੱਲ ਸਲਾਨਾ ਆਮਦਨ ਦੀ ਛੇ ਫੀ ਸਦੀ ਛੁੱਟੀਆਂ ਦੀ ਤਨਖਾਹ ਦੇ ਹੱਕਦਾਰ ਹਨ। (ਸਲਾਨਾ ਛੁੱਟੀਆਂ ਨਾਂ ਦੀ ਤੱਥ-ਸ਼ੀਟ ਦੇਖੋ।)

ਛੁੱਟੀਆਂ ਦੀ ਤਨਖਾਹ ਇਸ ਤਰ੍ਹਾਂ ਦਿੱਤੀ ਜਾਣੀ ਹੈ:

- ਸਲਾਨਾ ਛੁੱਟੀਆਂ ਸ਼ੁਰੂ ਹੋਣ ਤੋਂ ਘੱਟੋ ਘੱਟ ਸੱਤ ਦਿਨ ਪਹਿਲਾਂ, ਜਾਂ ਜੇ ਕੰਮ-ਮਾਲਕ ਅਤੇ ਮੁਲਾਜ਼ਮ ਨੇ ਲਿਖਤੀ ਤੌਰ 'ਤੇ ਸਹਿਮਤੀ ਕੀਤੀ ਹੋਈ ਹੈ ਤਾਂ ਤਨਖਾਹ ਵਾਲੇ ਆਮ ਦਿਨਾਂ ਨੂੰ; ਜਾਂ
- ਜੇ ਕੰਮ ਇਕ ਸਾਲ ਤੋਂ ਪਹਿਲਾਂ ਮੁੱਕ ਜਾਂਦਾ ਹੈ ਤਾਂ ਆਖਰੀ ਤਨਖਾਹ ਦੀ ਚੈੱਕ ਵਿਚ।

ਕਾਨੂੰਨੀ ਛੁੱਟੀਆਂ

ਫਾਰਮ ਵਰਕਰ ਕਾਨੂੰਨੀ ਛੁੱਟੀਆਂ ਦੇ ਫਾਇਦਿਆਂ ਤੋਂ ਬਾਹਰ ਹਨ।

ਤਨਖਾਹ ਦੀਆਂ ਸਟੇਟਮੈਂਟਾਂ

ਤਨਖਾਹ ਵਾਲੇ ਦਿਨ, ਕੰਮ-ਮਾਲਕ ਵਲੋਂ ਹਰ ਮੁਲਾਜ਼ਮ ਨੂੰ ਤਨਖਾਹ ਦੀ ਲਿਖਤੀ ਸਟੇਟਮੈਂਟ (ਚਿੱਠਾ) ਦੇਣਾ ਜ਼ਰੂਰੀ ਹੈ ਜਿਸ ਵਿਚ ਅੱਗੇ ਲਿਖੀ ਜਾਣਕਾਰੀ ਸ਼ਾਮਲ ਹੋਣੀ ਚਾਹੀਦੀ ਹੈ:

- ਕੰਮ-ਮਾਲਕ ਦਾ ਨਾਂ ਅਤੇ ਐਡਰੈਸ;
- ਕਿੰਨੇ ਘੰਟੇ ਕੰਮ ਕੀਤਾ ਹੈ;
- ਮੁਲਾਜ਼ਮ ਦਾ ਤਨਖਾਹ ਰੇਟ, ਕੀ ਇਹ ਘੰਟਿਆਂ ਦਾ ਰੇਟ ਹੈ, ਉੱਕੀ-ਪੁੱਕੀ ਤਨਖਾਹ ਹੈ, ਫਲੈਟ ਰੇਟ ਹੈ, ਪੀਸ ਰੇਟ ਹੈ, ਕਮਿਸ਼ਨ ਹੈ ਜਾਂ ਕਿਸੇ ਹੋਰ ਤਰ੍ਹਾਂ ਹੈ;
- ਕੋਈ ਹੋਰ ਪੈਸੇ, ਅਲਾਊਂਸ ਜਾਂ ਹੋਰ ਅਦਾਇਗੀ ਜਿਸ ਦਾ ਮੁਲਾਜ਼ਮ ਹੱਕਦਾਰ ਹੈ;
- ਹਰ ਕਟੌਤੀ ਦੀ ਰਕਮ ਅਤੇ ਇਸ ਦਾ ਮੰਤਵ;
- ਮੁਲਾਜ਼ਮ ਦੀ ਆਮਦਨ ਦਾ ਹਿਸਾਬ ਕਿਵੇਂ ਲਾਇਆ ਗਿਆ ਹੈ, ਜੇ ਮੁਲਾਜ਼ਮ ਦੀ ਤਨਖਾਹ ਘੰਟਿਆਂ ਜਾਂ ਉੱਕੀ-ਪੁੱਕੀ ਤਨਖਾਹ ਤੋਂ ਬਿਨਾਂ ਕਿਸੇ ਹੋਰ ਤਰੀਕੇ ਨਾਲ ਦਿੱਤੀ ਗਈ ਹੈ; ਅਤੇ
- ਮੁਲਾਜ਼ਮ ਦੀ ਕੁੱਲ ਅਤੇ ਕਟੌਤੀਆਂ ਤੋਂ ਬਾਅਦ ਦੀ ਤਨਖਾਹ ਅਤੇ ਕੋਈ ਵੀ ਹੋਰ ਰਕਮ ਦਾ ਵੇਰਵਾ ਜਿਹੜੀ ਮੁਲਾਜ਼ਮ ਦੇ ਟਾਈਮ ਬੈਂਕ ਵਿਚੋਂ ਕਢਾਈ ਗਈ ਹੈ ਅਤੇ ਕਿੰਨੀ ਰਕਮ ਰਹਿੰਦੀ ਹੈ।

ਪੀਸ ਵਰਕ ਵਾਲੀਆਂ ਫਸਲਾਂ ਲਈ ਘੱਟੋ-ਘੱਟ ਤਨਖਾਹ

ਜਿਹੜੇ ਫਾਰਮ ਵਰਕਰ ਪੀਸ ਵਰਕ ਦੇ ਆਧਾਰ 'ਤੇ ਕੰਮ ਕਰਦੇ ਹਨ ਅਤੇ ਅੱਗੇ ਲਿਖੀਆਂ ਫਸਲਾਂ ਹੱਥਾਂ ਨਾਲ ਤੋੜਦੇ ਹਨ, ਉਨ੍ਹਾਂ ਲਈ ਘੱਟੋ-ਘੱਟ ਰੇਟ ਇਸ ਤਰ੍ਹਾਂ ਹਨ: (ਰੇਟਾਂ ਵਿਚ ਛੁੱਟੀਆਂ ਦੀ ਕਮਾਈ ਦੀ ਚਾਰ ਫੀ ਸਦੀ ਤਨਖਾਹ ਸ਼ਾਮਲ ਹੈ):

ਫਸਲ	15 ਸਤੰਬਰ, 2016	15 ਸਤੰਬਰ, 2017
ਸੇਬ	18.06 ਡਾਲਰ / ਢੋਲ (27.1 ਘਣ ਫੁੱਟ)	18.89 ਡਾਲਰ ਢੋਲ (27.1 ਘਣ ਫੁੱਟ ³ / 0.767 ਮੀਟਰ ³)
ਖੁਰਮਾਨੀਆਂ	20.77 ਡਾਲਰ / 1/2 ਢੋਲ (13.7 ਘਣ ਫੁੱਟ)	21.73 ਡਾਲਰ 1/2 ਢੋਲ (13.7 ਘਣ ਫੁੱਟ ³ / 0.388 ਮੀਟਰ ³)
ਬੀਨਜ਼	0.248 ਡਾਲਰ / ਪੌਂਡ	0.259 ਡਾਲਰ ਪੌਂਡ / 0.571 ਕਿੱਲੋ
ਬਲੂਬੇਰੀ	0.419 / ਡਾਲਰ ਪੌਂਡ	0.438 ਡਾਲਰ ਪੌਂਡ / 0.966 ਕਿੱਲੋ
ਬਰਸਲਜ਼ ਸਪਰਾਊਟਸ	0.172 ਡਾਲਰ / ਪੌਂਡ	0.180 ਡਾਲਰ ਪੌਂਡ / 0.397 ਕਿੱਲੋ
ਚੈਰੀ	0.237 ਡਾਲਰ / ਪੌਂਡ	0.248 ਡਾਲਰ ਪੌਂਡ / 0.547 ਕਿੱਲੋ
ਅੰਗੂਰ	19.19 ਡਾਲਰ / 1/2 ਢੋਲ (13.7 ਘਣ ਫੁੱਟ)	\$20.07 ਡਾਲਰ 1/2 ਢੋਲ (13.7 ਘਣ ਫੁੱਟ ³ / 0.388 ਮੀਟਰ ³)
ਖੰਬਾਂ	0.249 ਡਾਲਰ / ਪੌਂਡ	0.260 ਡਾਲਰ ਪੌਂਡ / 0.573 ਕਿੱਲੋ
ਆੜੂ	19.19 ਡਾਲਰ / 1/2 ਢੋਲ (12.6 ਘਣ ਫੁੱਟ)	20.07 ਡਾਲਰ 1/2 ਢੋਲ (12.6 ਘਣ ਫੁੱਟ ³ / 0.357 ਮੀਟਰ ³)
ਨਾਸ਼ਪਾਤੀਆਂ	20.33 ਡਾਲਰ / ਢੋਲ (27.1 ਘਣ ਫੁੱਟ)	21.27 ਡਾਲਰ ਢੋਲ (27.1 ਘਣ ਫੁੱਟ ³ / 0.767 ਮੀਟਰ ³)
ਮਟਰ	0.309 ਡਾਲਰ / ਪੌਂਡ	0.323 ਡਾਲਰ ਪੌਂਡ / 0.712 ਕਿੱਲੋ
ਅਲੂਚੇ (ਪਰੂਨ ਪਲੱਮਜ਼)	20.33 ਡਾਲਰ / 1/2 ਢੋਲ (13.7 ਘਣ ਫੁੱਟ)	21.27 ਡਾਲਰ 1/2 ਢੋਲ (13.7 ਘਣ ਫੁੱਟ ³ / 0.388 ਮੀਟਰ ³)
ਰਸਬੇਰੀ	0.378 ਡਾਲਰ / ਪੌਂਡ	0.395 ਡਾਲਰ ਪੌਂਡ / 0.871 ਕਿੱਲੋ
ਸਟਰਾਅਬੇਰੀ	0.363 ਡਾਲਰ / ਪੌਂਡ	0.380 ਡਾਲਰ ਪੌਂਡ / 0.838 ਕਿੱਲੋ
ਡੈਫੋਡਿਲਜ਼**	0.145 ਡਾਲਰ / ਗੁੱਛੀ (10 ਡੰਡੀਆਂ)	0.152 ਡਾਲਰ / ਗੁੱਛੀ (10 ਡੰਡੀਆਂ)

*ਡੈਫੋਡਿਲਜ਼ ਦੇ ਰੇਟਾਂ ਵਿਚ ਛੁੱਟੀਆਂ ਦੀ ਤਨਖਾਹ ਸ਼ਾਮਲ ਨਹੀਂ।

ਹੋਰ ਜਾਣਕਾਰੀ ਲਈ, ਕਿਰਪਾ ਕਰਕੇ ਇਮਪਲੌਏਮੈਂਟ ਸਟੈਂਡਰਡਜ਼ ਬਰਾਂਚ ਨਾਲ ਸੰਪਰਕ ਕਰੋ:

A207 - 20159 88th Avenue

Langley BC V1M 0A4

ਫੈਕਸ: 604 513-4622

ਜਾਂ ਐਗਰੀਕਲਚਰਲ ਕੰਪਲਾਇੰਸ ਹੋਟ ਲਾਈਨ ਨੂੰ ਫੋਨ ਕਰੋ:

604 513-4604